

Bədii qiraət müsabiqəsi



İyunun 11-də Yeni Azərbaycan Partiyası (YAP) Ucar rayon təşkilatının qərargahında böyük Azərbaycan şairi İmadəddin Nəsiminin 650 illik yubileyi ilə əlaqədar rayonun ümumtəhsil məktəblərinin şagirdlərinin iştirakı ilə bədii qiraət müsabiqəsi keçirilib.

YAP Ucar rayon təşkilatının sədri Şəhla Abdullayeva qeyd edib ki, 2019-cu ildə Nəsiminin anadan olmasının 650 illiyi tamam olur: "Ölkə Prezidentinin məlum Sərəncamı ilə 2019-cu il "Nəsimi İli" elan edilib. Azərbaycanın ədəbi-mədəni fikir tarixinin bu əlamətdar hadisəsinin dövlət səviyyəsində layiqincə qeyd edilməsi məqsədi ilə Azərbaycan Respublikası Prezidentinin "Böyük Azərbaycan şairi İmadəddin Nəsiminin 650 illik yubileyinin qeyd edilməsi haqqında" 2018-ci il 15 noyabr tarixli Sərəncamı ilə Azərbaycan Respublikasının Nazirlər Kabinetinin müvafiq tədbirlər planının icrası ilə əlaqədar silsilə tədbirlər sırasından bu gün keçirilən bədii qiraət müsabiqəsində rayonun ümumtəhsil məktəblərinin 9-11-ci sinif şagirdləri arasından seçilmiş 25 nəfər iştirak edib."

Münsiflər heyətinin iştirakı ilə iştirakçıların ifaları dinlənilib. Münsiflər heyətinin - üzvləri rayon Təhsil şöbəsinin müdiri Fuad İsrailov, Ağdaş Regional Mədəniyyət və Turizm İdarəsinin Ucar rayonu üzrə nümayəndəsi Alı Babayev, YAP Ucar rayon təşkilatı Qadınlar Şurasının sədri, Qazyan kənd 1 nömrəli tam orta məktəbinin müəllimi Yaqut Zeynalova və Ağdaş Regional Mədəniyyət və Turizm İdarəsinin Ucar rayonu üzrə Mədəniyyət Mərkəzinin direktoru Ruslan Rəsulov hər bir iştirakçı haqqında fikirlərini bildiriblər.

Ucar şəhər 1 nömrəli məktəb-liseyinin 11-ci sinif şagirdi Ziba Abbasova birinci, şəhər 2 nömrəli tam orta məktəbinin 9-cu sinif şagirdi Vüsalə Sadıqova ikinci, Şahlıq kənd tam orta məktəbinin 11-ci sinif şagirdi Aytac Əhmədova üçüncü yere layiq görülməklə diplom və qiymətli hədiyyələrlə təltif olunublar.

Sonda bütün iştirakçılar YAP Ucar rayon təşkilatının xatirə hədiyyələri ilə mükafatlandırılıblar.